

Türkmen!

Category: Goşgular, Kitapcy
написано kitapcy | 23 январа, 2025
Türkmen! TÜRKMEN!

(Ahmet Bekmyradyň ruhy ýaňy)

Türkmen!
Geçmişine sarpa goýýarlar,
Geçmişin gadymy diňler deý beýik!
Howalanyp duran daglar deý beýk!
Diňläni agladýan heňler deý beýik!

Türkmen!
Pederleriň abraý tuguny
Göteripdir jahanyň çar ýanynda.
Ýüregine dowul düşüripdirler
Hatda Isgenderdir Çingiz hanyň-da.

Türkmen!
Eden beýik açyşlaryňyň,
Milletiň sanyndan agdykdyr sany.
Kitap kökün okap, şu pikre geldim:
Açan sen bolmaly Amerikany!

Türkmen!
Pes açyş däl Amerikadan
Aýlaw baglan ahal-teke bedewiň.
Halyň, ak bugdaýyň, hatda itiňe
Berip bilen täsin keşbiň, edebiň.

Türkmen!
Nepis ýasan şaý-sepleriňi
Dakynyp ýör kän milletini zenany.
Aýt ahyryn, beýik açyk dälmidir
Tikeçläp, birgeňsi bezeýişini nany!

Türkmen!

Eşidýänsiň al şerabyňy
Öz gabyna guýup, biziňki diýip,
Abraý alýan çemeçilleň bardygyn,
Şerabyňyň özi açyşdyr beýik!

Türkmen!

Hasap ýlmyn, küşdi döreden,
Beýik Pyragyny getiren dünýä..
Esräp galkynmaýşyň nämeden bu gün,
Bu gün «gaflat ukusyndamy» sen ýa?!

Türkmen!

Aýňal, eýelik et ýurduňa,
Silkin,
zyň egniňden zulmady, türkmen!
Halas et geljekki nesiller üçin,
Topragy, milleti hem ady, türkmen!

20-nji sentýabr, 1989-njy ýyl.

Hemra ŞIROW. Goşgular